

मादक पदार्थ की तस्करी करते दो गिरफ्तार

-475 सीसी नशीली कफ सीरप जब्त, दो

-कमर्जी पुलिस ने की कार्रवाई

By: Ajay Chaturvedi

Published: 21 Jun 2020, 05:42 PM IST

Sidhi, Sidhi, Madhya Pradesh, India



Two arrested in drug smuggling

सीधी. जिले में मादक पदार्थ की तस्करी पर लगाम कसने के लिहाज से चलाए जा रहे अभियान के तहत कमर्जी पुलिस को बड़ी सफलता हासिल हुई है। पुलिस ने दो लोगों को गिरफ्तार कर उनके कब्जे से 475 सीसी नशीली सिरप जप्त की है।

पुलिस के मुताबिक 19 जून की शाम करीब 6.30 बजे मुखबिर से प्राप्त सूचना पर कमीर्जी पुलिस ने ग्राम बरिगवां में नाकाबंदी कर वाहनों की गहन चेकिंग की। इस दौरान एक सफेद कार पटपरा के तरफ से बरिगवां पहुंची। पुलिस को देख कर चालक ने कार को बैक कर पुनः पटपरा तरफ भागने का प्रयास किया जिसे कमर्जी थाना पुलिस ने तत्परता से घेराबंदी कर पकड़ा लिया।

तलाशी में 2 बोरे में 475 सीसी नशीली कफ सिरप (कीमती 57,000 रुपए) मिली। दोनों आरोपियों से नाम पता पूछा गया तो वाहन चालक ने अपना नाम उमंग शुक्ला पिता अश्वनी प्रसाद शुक्ला (20 वर्ष) एवं वाहन में बैठे व्यक्ति ने अपना नाम पिटू द्विवेदी पिता गोकरण द्विवेदी (35 वर्ष) बताया। दोनों खैरा थाना रामपुर नैकिन के निवासी हैं। पुलिस ने दोनों को गिरफ्तार कर कार में रखे नशीले कफ सिरप को जब्त कर लिया। दोनों आरोपियों के विरुद्ध ड्रग्स अधिनियम की धारा 5/13 के तहत अपराध दर्ज किया गया।

इस कार्रवाई में थाना प्रभारी उपनिरीक्षक पवन कुमार सिंह, महिला उप निरीक्षक प्रियंका कुशवाहा, प्रधान आरक्षक जगदंबा पांडेय, आरक्षक सदन सिंह, अवधेश कुशवाहा, चंदन सिंह, उमेश द्विवेदी, अमर बहादुर सिंह, नवीन सिंह, महिला आरक्षक ममता पाठक शामिल रहे।